

इंदापूर, ता. बार्शी, जि. सोलापूर येथील नळ  
पाणी पुरवठा योजनेच्या दरडोई खर्चाच्या  
अंदाजपत्रकास व आराखड्यास प्रशासकीय  
मान्यता देण्याबाबत.

**महाराष्ट्र शासन**  
**पाणी पुरवठा व स्वच्छता विभाग,**  
**शासन निर्णय क्रमांक : पापुयो-२३१४/प्र.क्र.१३/पापु-१७,**  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : २८ फेब्रुवारी २०१४.

**वाचा:-**

१. शासन निर्णय क्रमांक : ग्रापाधो-११०९/१०४(अ)/पापु-०७ दिनांक १७ मार्च २०१०.
२. शासन निर्णय क्रमांक : ग्रापाधो-१२१३/प्र.क्र.३५/पापु-०७, दिनांक १६ जुलै २०१३.
३. शासन निर्णय क्रमांक : ग्रापाधो-१२०८/प्र.क्र.५२/पापु-०७, दिनांक ०९ ऑक्टोबर २०१३.
४. शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४.
५. मुख्य कार्यकारी अधिकारी, जिल्हा परिषद, सोलापूर यांचे पत्र क्रमांक :  
जिपसो/ग्रापापु/तांशा-३/३४३/२०१४, दिनांक २९ जानेवारी २०१४.

**प्रस्तावना:-**

इंदापूर नळ पाणी पुरवठा योजना, ता. बार्शी, जि.सोलापूर या योजनेच्या प्रस्तावास कार्यकारी अभियंता, ग्रामीण पाणी पुरवठा विभाग, जिल्हा परिषद, सोलापूर यांनी तांत्रिक मंजूरी दिली आहे. योजनेचा दरडोई खर्च रु.३६५२/- हा निकषापेक्षा जास्त असल्याने सदर प्रस्ताव जिल्हा परिषद, सोलापूर यांनी शासनाकडे मान्यतेसाठी सादर केलेला आहे. सदरहू नळ पाणी पुरवठा योजनेच्या अंदाजपत्रकास व आराखड्यास प्रशासकीय मंजूरी देण्याची बाब शासनाच्या विचाराधीन होती.

**शासन निर्णय :-**

वरील प्रस्तावनेच्या अनुषंगाने इंदापूर नळ पाणी पुरवठा योजना, ता.बार्शी, जि.सोलापूर या योजनेच्या रु.३६५२/- इतका दरडोई खर्च असलेल्या, रु.३३,८३,५०२/- (रुपये तेहतीस लाख त्र्याऐंशी हजार पाचशे दोन फक्त) या ढोबळ किमतीच्या खर्चाच्या अंदाजपत्रकास व आराखड्यास शासन प्रशासकीय मान्यता देत आहे.

२. इंदापूर नळ पाणी पुरवठा योजनेची लोकवर्गणी संदर्भ क्रमांक ४ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.

३. **इंदापूर** नळ पाणी पुरवठा योजनेच्या खर्चाच्या अंदाजपत्रकास व आराखड्यास खालील अटीच्या अधीन राहून प्रशासकीय मान्यता देण्यात येत आहे.

- i. सदर योजनेची अंमलबजावणी ग्रामपंचायत / ग्राम पाणी पुरवठा व स्वच्छता समिती यांनी करावी. योजना पूर्ण झाल्यानंतर ती यशस्वीरित्या पूर्ण झालेली आहे, याची खात्री **ग्रामपंचायत इंदापूर** यांनी करावयाची आहे. योजना पूर्ण होऊन चाचणी झाल्यानंतर योजनेची देखभाल व दुरुस्ती ग्रामपंचायत / ग्राम पाणी पुरवठा व स्वच्छता समिती करेल.
- ii. **इंदापूर** नळ पाणी पुरवठा योजनेची लोकवर्गणी शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४ मध्ये नमूद करण्यात आलेल्या तरतुदीनुसार **ग्रामपंचायत इंदापूर** यांनी भरल्यानंतर योजनेच्या कामास सुरुवात करावी.
- iii. योजना चालविण्यासाठी व देखभाल दुरुस्तीसाठी येणारा खर्च भागविण्याकरिता **ग्रामपंचायत इंदापूर** यांनी योग्य ती पाणीपट्टी निश्चित करावी व योजनेची देखभाल व दुरुस्ती करावी. त्यासाठी शासनातर्फे अनुदान देण्यात येणार नाही.
- iv. योजनेचे स्रोत बळकटीकरण करण्यात यावे. तसेच योजनेमध्ये १००% घरगुती नळ जोडण्याचा समावेश करण्यात यावा.
- v. संपूर्ण गाव हागणदारी मुक्त करण्यात यावे.
- vi. पाणी आरक्षणाची परवानगी आहे याची खात्री करावी.
- vii. योजनेतील कामे टप्प्या-टप्प्याने करावीत. उदभव विकसीत झाल्याशिवाय इतर कामे करू नयेत.
- viii. जास्त किंमतीच्या निविदा स्वीकृत करण्यापूर्वी पाणी पुरवठा व स्वच्छता विभागाची परवानगी घ्यावी.
- ix. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल, याबाबत जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
- x. सदर योजनेच्या तांत्रिक मान्यतेच्या आदेशातील अटींची व राष्ट्रीय ग्रामीण पेयजल कार्यक्रमांतर्गत पाणी पुरवठा कार्यक्रमाच्या अंमलबजावणीसाठी मार्गदर्शक सूचनांप्रमाणे कार्यवाही करावी.

४. या योजनेवर होणारा खर्च “राष्ट्रीय ग्रामीण पेयजल कार्यक्रम” लेखाशिर्षांतर्गत उपलब्ध होणाऱ्या निधीतून करण्यात यावा.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०१४०२२८१६४६२१६४२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प्रविण नलावडे )

अवर सचिव, महाराष्ट्र शासन.

प्रति,

- १) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- २) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर.
- ३) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ४) विभागीय आयुक्त, पुणे विभाग, पुणे.
- ५) मुख्य अभियंता (ना व ग्रा ), म.जी.प्रा., ठाणे.
- ६) मुख्य कार्यकारी अधिकारी, जिल्हा परिषद, सोलापूर .
- ७) जिल्हाधिकारी, सोलापूर .
- ८) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ९) खाजगी सचिव, मा.मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १०) खाजगी सचिव, मा.राज्य मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- ११) स्वीय सहाय्यक, प्रधान सचिव, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १२) अधीक्षक अभियंता, भारत निर्माण कक्ष, विभागीय कार्यालय, सोलापूर .
- १३) अधीक्षक अभियंता, म.जी.प्रा.मंडळ, सोलापूर .
- १४) कार्यकारी अभियंता, ग्रामीण पाणी पुरवठा, जिल्हा परिषद, सोलापूर .
- १५) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- १६) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, सोलापूर .
- १७) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १८) निवड नस्ती.

